Peri tropwn poihtikwn
ΓΕΩΡΓΙΟΥ ΤΟΥ ΧΟΙΡΟΒΟΣΚΟΥ ΠΕΡΙ ΤΡΟΠΩΝ ΠΟΙΗΤΙΚΩΝ.
Πάσης παλαιᾶς καὶ νέας γραφῆς ποιητικοὶ τρόποι εἰσὶν κζʹ. ἀλληγορία,
μεταφορά, κατάχρησις, μετάληψις, ὑπερβατόν, ἀναστροφή, συνεκδοχή, σύλληψις,
ὀνοματο ποιΐα, πεποιημένον, ἀντονομασία, μετωνυμία, ἀντίφρα σις, περίφρασις,
ἔλλειψις, πλεονασμός, ἐπανάληψις, ἐξοχή, ὑπερβολή, αἴνιγμα, παραβολή,
ἀνταπόδοσις, προσωποποιΐα, παράδειγμα, εἰρωνεία, σχῆμα καὶ ὑστε ρολογία.
λέγονται δὲ ποιητικοὶ τρόποι, διότι παρὰ τοῖς ποιηταῖς πλεονάζουσιν τὴν κοινὴν
συνήθειαν ὑπερβαί νοντες.
{1αʹ. ΑΛΛΗΓΟΡΙΑ.}1 Ἀλληγορία ἐστὶ λέξις ἕτερόν τι λέγουσα καὶ ἑτέραν
ἔννοιαν παριστῶσα, ὡς τὸ λεγόμενον ἐν τῇ θείᾳ γραφῇ, ἐν οἷς πρὸς τὸν ὄφιν φησὶν ὁ
θεός, 20ἐπικατάρατος σὺ ἀπὸ πάντων τῶν κτηνῶν20· ὁ γὰρ λόγος πρὸς τὸν ὄφιν
ἐστίν, ἐπὶ δὲ τοῦ διαβόλου ἀναλόγως αὐτὸν ἐκλαμβάνομεν, ἤγουν ἀλληγορικῶς.
παραλαμβάνεται δὲ αὕτη καὶ διὰ σεμνότητα καὶ δι' εὐλάβειαν· σεμνότητα μέν, ὡς
ἔχει τὰ περὶ τῆς Ἥρας, ἐν οἷς φησιν ὁ Ζεὺς πρὸς αὐτήν, ἦ οὐ μέμνησ' ὅτε ἐκρέμω
ὑψόθεν· ἐκ δὲ ποδοῖϊν ἄκμονας ἧκα δύο· περὶ χερσὶ δὲ δεσμὸν ἴηλα χρύσειον· 245
ἧς ἡ ἔννοια αὕτη, τῷ πέρατι τοῦ ἀέρος ἥ τε γῆ καὶ τὸ ὕδωρ συνάπτονται, ἃ καὶ
ἄκμονας ὡς βαρύτερα τῶν ἄλ λων στοιχείων λέγει, χρύσειον δὲ δεσμὸν τὴν
περικεχυ μένην τῷ ἀέρι αὐγὴν ἐκ τοῦ ἡλιακοῦ φωτός, ᾧ ἥνωται ὁ ἀήρ. δι' εὐλάβειαν
δέ, ὡς τὸ 20λῦσε δὲ παρθενικὴν ζώνην20, ἀντὶ τοῦ ἔφθειρεν· ὡς καὶ παρὰ
Καλλιμάχῳ, 20τὸ πῦρ δέ τ' ἀνέκαυσας, ἕως οὗ πολλῇ κεχώ ρηκε φλογί20, καὶ πάλιν
20ἴσχε δὲ δρόμου μαργῶν τας ἵππους, μὴ δευτέραν κάμψῃς, μήτι παρὰ νύσσῃ δίφρον
ἄξωσιν, ἐκ δὲ κύμβαχος κυβι στήσῃς20. ταῦτα οὐ κυρίως εἴρηται· οὔτε γὰρ περὶ πυ
ρὸς οὔτε περὶ ἱπποδρομίας ὁ λόγος αὐτῷ, ἀλλ' ὥσπερ αἰδούμενος εἰπεῖν, ὃ ἐβούλετο,
τῇ ἀλληγορίᾳ ἐχρήσατο.
{1βʹ. ΜΕΤΑΦΟΡΑ.}1 Μεταφορά ἐστι λέξις ἀφ' ἑτέρου εἰς ἕτερον μεταφε
ρομένη, ἢ ἀπὸ τοῦ κυρίως λεγομένου μεταφερομένη ὁμοιώσεως ἢ ἐμφάσεως ἕνεκα,
ἔχει δὲ εἴδη δʹ. ἢ γὰρ ἀπὸ ἐμψύχων εἰς ἔμψυχα μετάγεται, ἢ ἀπὸ ἀψύχων ἐπὶ ἄψυχα,
ἢ ἀπὸ ἀψύχων εἰς ἔμψυχα, ἢ ἀπὸ ἐμψύχων εἰς ἄψυχα. καὶ ἀπὸ μὲν ἐμψύχων ἐπ'
ἔμψυχα, ὡς ὅταν τις τὸν βασιλέα λέγῃ ποιμένα λαῶν· τὸ γὰρ ποιμαίνειν ἐμψύχων ὂν
πάλιν ἐπ' ἔμψυχα μετενήνεκται, ἐπειδὴ ὥσπερ τοῖς ποιμέσιν ὑποτέτακται τὰ
ποίμνια, οὕτω καὶ τοῖς βασιλεῦσιν οἱ ὑπὸ χεῖρα· ποιμὴν γὰρ κυρίως ὁ τῶν προβάτων
νομεὺς λέγεται· ἀμφότεροι γοῦν ἔμψυχοι, ὅ τε βασιλεὺς καὶ ὁ τῶν προβάτων νομεύς.
ἀπὸ δὲ ἀψύ χων ἐπὶ ἄψυχα, ὡς ὅταν τις ἄνθρακα πυρὸς ἐν σποδῷ κρύψας λέγῃ
σπέρμα· πυρὸς διασώσασθαι. τὸ γὰρ σπέρμα κυρίως ἐπὶ τῶν σπειρομένων καρπῶν
λεγόμε νον νῦν ἐπὶ τῆς ἀνθρακιᾶς ἐλήφθη· ἢ εἴπῃ πολλὴ κέχυ ται τῇ ὕλῃ φλόξ· τὸ
γὰρ χεῖσθαι τοῖς ὑγροῖς συμβέβη 246 κεν. ἀπὸ δὲ ἀψύχων εἰς ἔμψυχα, ὡς ὅταν ὁ
Ὀδυσσεὺς λέγῃ πρὸς τὸν Αἴαντα τοῖος γάρ σφισι πύργος ἀπώλετο· ὁ γὰρ πύργος
ἄψυχος ὢν ἐπὶ τοῦ Αἴαντος ἐμψύχου ὄν τος εἴρηται. καὶ ἡ 20θάλασσα εἶδε καὶ
ἔφυγε20· τὸ γὰρ ὁρᾶν ἐπὶ ἐμψύχων κυρίως λέγεται, ἡ δὲ θάλασσα ἄψυχός ἐστιν. ἀπὸ
δὲ ἐμψύχων ἐπὶ ἄψυχα, ὡς ὅταν τις τὴν ἀκρώρειαν τοῦ ὄρους κορυφὴν ἢ κεφαλὴν
εἴπῃ· κορυφὴ γὰρ καὶ κεφαλὴ ἐπὶ ἐμψύχων λέγεται. καὶ πά λιν, 20αἰχμὴ δὲ διέσσυτο
μαιμώωσα20. καὶ πάλιν, πολλὰ δὲ καὶ μεσσηγὺ πάρος χρόα καλὸν ἐπαυρεῖν ἐν γαίῃ
ἵσταντο λιλαιόμενα χροὸς ἆσαι· τὸ γὰρ μαιμώωσα καὶ τὸ λιλαιόμενα καὶ τὸ ἆσαι ἔμ
ψυχα ὄντα ἐπὶ τῶν ἀψύχων λέλεκται δοράτων. ὁμοίως καὶ τὸ 20οὔρεος ἐν
κορυφῇσι20, καὶ 20πόδες πολυπι δάκου Ἴδης20, δέον ἀκρώρειαν καὶ ὑπώρειαν

εἰπεῖν. ἔστι δὲ καὶ πέμπτον εἶδος μεταφορᾶς ὡς ἀπὸ πράξεως εἰς πρᾶξιν, οἷον ἤδη
πού τινα κεῖνος ἐνὶ φρεσὶ μῆτιν ὕφαινε. τὸ γὰρ ὑφαίνειν ἐπὶ τῶν ὑφασμάτων
λεγόμενον νῦν ἐπὶ τὴν τῆς βουλῆς κατασκευὴν μετενήνεκται.
{1γʹ. ΚΑΤΑΧΡΗΣΙΣ.}1 Κατάχρησίς ἐστι φράσις μετενεχθεῖσα ἀπὸ τοῦ πρώ τως
κατονομασθέντος κυρίως καὶ ἐτύμως ἐπὶ τὸ ἀκατο νόμαστον, ὡς ὅταν τὸ ἀπὸ
χαλκοῦ ἐπίπεδον πυξίδα εἴ πωμεν· πυξὶς γὰρ ἡ ἐκ πύξου γεγονυῖα καλεῖται, ἐπει δὴ
δὲ καὶ τὰ ἐξ ἄλλης οἱασοῦν ὕλης κατασκευασθέντα ἀκατονόμαστά εἰσι, πυξίδας καὶ
ταῦτα καλοῦμεν κατα χρώμενοι τῷ ὀνόματι. καὶ ἀνδροφόνος κυρίως μέν ἐστιν ὁ
ἄνδρα φονεύσας, καταχρηστικῶς δὲ καὶ ἐπὶ γυναικὸς λέγεται. καὶ τριήραρχος
κυρίως ὁ τριήρους ἄρχων, κα 247 ταχρηστικῶς δὲ καὶ ὁ διήρους καὶ ὁ πεντήρους.
τοιοῦ τόν ἐστι καὶ τὸ 20νέκταρ ᾠνοχόει20· τὸ γὰρ οἰνοχοεῖν κυρίως ἐπὶ τοῦ οἴνου
λεχθὲν νῦν ἐπὶ τοῦ νέκταρος ἐλέχθη. ὡσαύτως καὶ τράχηλος κεραμίου καὶ γόνυ κα
λάμου καὶ γαστὴρ νηὸς καὶ γλῶσσα ὑποδήματος καὶ τὰ τοιαῦτα. καὶ ψηφίζειν
κυρίως τὸ ταῖς ψήφοις μετρεῖν, καταχρηστικῶς δὲ καὶ τοῖς δακτύλοις. ταῦτα γὰρ ἐπὶ
τῶν κυρίως ὀνομασθέντων λεγόμενα καταχρηστικῶς καὶ ἐπὶ τῶν ἀνονομάστων
λέγεται. διαφέρει δὲ κατάχρησις μεταφορᾶς, ὅτι ἡ μὲν μεταφορὰ ἀπὸ
κατωνομασμένου ἐπὶ κατωνομασμένον πάλιν λέγεται, ἡ δὲ κατάχρησις ἀπὸ
κατωνομασμένου ἐπὶ πάντη ἀκατονόμαστον, ὡς ὅταν τὸν ἐν λίμνῃ ἢ ποταμοῖς
ἰχθύας ἀγρεύοντα ἁλιέα εἴ ποι τις· κυρίως γὰρ ἁλιεὺς ὁ ἐπὶ τῆς θαλάσσης λέγεται,
ἐπειδὴ δὲ καὶ ὁ ἐν τοῖς ποταμοῖς ἀγρεύων ἀνονόμαστός ἐστι, καλοῦμεν καὶ τοῦτον
ἁλιέα καταχρώμενοι τῷ ὀνό ματι.
{1∆ʹ. ΜΕΤΑΛΗΨΙΣ.}1 Μετάληψίς ἐστι φράσις μεταλαμβάνουσα τῆς ὁμω
νυμίας ἐκ τοῦ κυρίως ὄντος ἢ διὰ τῆς συνωνυμίας τὸ ὁμώνυμον δηλοῦσα, ὡς ὅταν
τις τὸν γοργῶς τρέχοντα ὀξὺν παρὰ τὸν δρόμον εἴπῃ, ἢ τὸν ταχυπαθῆ χυμὸν ὀξὺν
καλέσῃ χυμόν· ὀξὺ γὰρ κυρίως τὸ ἠκονημένον ξί φος λέγεται, ὅθεν καὶ τὸ ὤξυνεν
ἐπὶ μαχαίρας ἢ ἑτέρου τινὸς ξίφους παραλαμβάνεται. ἢ ὡς παρὰ τῷ Ὁμήρῳ ἔνθεν δ'
αὖ νήσοισιν ἐπιπροέηκα θοῇσιν. τῷ μὲν γὰρ θοῷ συνωνυμεῖ τὸ ὀξὺ κατὰ τὴν
κίνησιν, ὁμωνυμεῖ τὸ ὀξὺ κατὰ τὸ σχῆμα. τοιοῦτόν ἐστι καὶ τὸ Τεῦκρος δὲ τόξων
χρώμενος φειδωλίᾳ· τουτέστιν ἀκριβείᾳ καὶ εὐστοχίᾳ· τῇ μὲν γὰρ φειδωλίᾳ
συνωνυμεῖ καὶ ἡ κατὰ δόσιν ἀκρίβεια, τῇ δὲ ὁμωνυμεῖ ἡ κατὰ τέχνην ἀκρίβεια,
ἤγουν ἡ εὐστοχία. 248
{1εʹ. ΥΠΕΡΒΑΤΟΝ.}1 Ὑπερβατόν ἐστι λέξις ὑπερβαίνουσα ἐκ τοῦ προη
γουμένου εἰς αὐτὸ τὸ ἑπόμενον, οἷον ὡς ὅταν τις ἀντὶ τοῦ εἰπεῖν ἐπικαλοῦμαι τὸν
κύριον, εἴποι ἐπὶ τὸν κύριον καλοῦμαι.
{1 ʹ. ΑΝΑΣΤΡΟΦΗ.}1 Ἀναστροφή ἐστι λέξις ἀναστρέφουσα ἐκ τοῦ ὑποκει
μένου εἰς τὸ προκείμενον, μηδενὸς μέρους λόγου μεταξὺ πίπτοντος, οἷον ὅταν τις
ἀντὶ τοῦ εἰπεῖν ἕως ἡμῶν ἐλ θεῖν εἴπῃ ἡμῶν ἕως ἐλθεῖν.
{1ζʹ. ΣΥΝΕΚ∆ΟΧΗ.}1 Συνεκδοχή ἐστι λέξις δι' ἑτέρου καὶ ἕτερον συνεκ
δηλοῦσα νόημα, ὡς ὅταν εἰρήνης οὔσης ἀντὶ τοῦ εἰπεῖν οὐκ ἔστι πόλεμος εἴπῃ, οὐκ
ἔνι ὅπλα νῦν, ἢ ἀργοῦσιν ὅπλα νῦν. ἢ συνεκδοχή ἐστι λέξις ἢ φράσις οὐ κατὰ τὸ
πλῆρες ἐκφερομένη, προσδεομένη δέ τινος ἔξωθεν δια νοίας, ἔχει δὲ διαφορὰς
τέσσαρας· ἢ γὰρ ἀπὸ ὅλου δηλοῖ τὸ μέρος, οἷον βόας αὔας ἀντὶ τοῦ ἀσπίδας τὰς ἐκ
βοείων βυρσῶν, μέρος δὲ τοῦ ὅλου βύρσα· καὶ χάλκεον ἔγχος· μέρος γὰρ τοῦ ὅλου
ἔγχους ὁ χαλκός. ἢ ἀπὸ μέρους τὸ πᾶν, οἷον θεὰ λευκώλενος Ἥρη· αἰνίττεται γὰρ
ἀπὸ μέρους τῶν χειρῶν τὴν ὅλην λευκὴν εἶναι. καὶ ἀργυ ρόπεζα Θέτις. ἢ ἀπὸ τῆς
ὕλης τὸ ἀποτέλεσμα, οἷον χρυσὸν δ' αὐτὸς ἔδυνε περὶ χροΐ· ἀντὶ τοῦ χρυσῆν
πανοπλίαν. ἢ ἀπὸ τοῦ συμβόλου τὸ κύριον, οἷον σκῆπτρον μέν τοι δῶκε τετιμῆσθαι
περὶ πάντων. ἀντὶ τοῦ βασιλείαν, ἧς τὸ σκῆπτρον σύμβολον.

{1ηʹ. ΣΥΛΛΗΨΙΣ.}1 Σύλληψίς ἐστι φράσις ἀφ' ἑνός τινος κυρίου κατὰ 249 δύο
ἢ καὶ πλειόνων λαμβανομένη· ἢ φράσις τὸ ἄλλῳ πραχθὲν ἐφ' ἕτερον ἕλκουσα, οἷον
Βορέης καὶ Ζέφυρος, τώ τε Θρῄκηθεν ἄητον· μόνος γὰρ ὁ Βορρᾶς ἀπὸ Θρᾴκης πνεῖ,
συλληπτικῶς δὲ λέγει καὶ τὸν Ζέφυρον ἐκεῖθεν πνεῖν· καὶ πάλιν τὼ δὲ δύο σκάζοντε
βάτην Ἄρεως θεράποντε· Τυδείδης τε μενεπτόλεμος καὶ δῖος Ὀδυσσεύς· καὶ γὰρ
∆ιομήδης μόνος ἔσκαζε τρωθεὶς τὸν ταρσὸν τοῦ ποδός, Ὀδυσσεὺς δὲ τὴν πλευρὰν
ἐβέβλητο. συλληπτι κῶς δὲ λέγει καὶ τοῦτον σκάζειν.
{1θʹ. ΟΝΟΜΑΤΟΠΟΙΙΑ.}1 Ὀνοματοποιΐα ἐστὶ λέξις κατὰ μίμησιν καὶ ὁμοιό
τητά τινα τοῦ σημαινομένου γεγονυῖα, ὡς ὅταν τις τοὺς ἀσήμους κτύπους φωνὰς
ὀνομάζῃ, αἵ εἰσι πυρός, ξύλου, λίθου καὶ τῶν ὁμοίων· καὶ ὡς ἡ θεία λέγει γραφή,
20φωνὴν ἔδωκαν αἱ νεφέλαι20, δηλοῦσα τὴν βροντήν, φωνὴν ταύτην ὀνομάζουσα
διὰ τὴν ὑπὲρ ἡμᾶς περιηχήν. φωνὴ δὲ κυρίως ἡ ἐκ νοῦ προερχομένη λέγεται, ἐπεὶ
καὶ φῶς νοῦ ἐτυμολογεῖται ἡ φωνή. ἢ ὀνοματοποιΐα ἐστὶ λέξις ἢ μέρος λόγου
πεποιημένον κατὰ μίμησιν τῶν ἀπο τελουμένων ἤχων ἢ φωνῆς· ἤχων μέν, οἷον
αὐλῶπις τρυφάλεια χαμαὶ βόμβησε πεσοῦσα. καὶ πάλιν ὣς τοῦ σίζ' ὀφθαλμὸς
ἐλαϊνέῳ περὶ μοχλῷ. φωνῆς δὲ ταῦτα, αἳ δ' ὀλολυγῇ πᾶσαι Ἀθήνῃ χεῖρας ἀνέσχον·
καὶ πάλιν μυκηθμοῦ δ' ἤκουσα βοῶν αὐλιζομενάων.
{1ιʹ. ΠΕΠΟΙΗΜΕΝΟΝ.}1 Πεποιημένον ἐστὶ λέξις λεγομένη κατά τινα τοῦ ἐξ οὗ
λέγεται ὁμοιότητα, οἷον ὡς ὅταν τὸν μετὰ θυμοῦ 250 ἡμᾶς ὑποβλεψάμενον
εἴποιμεν, ὡς λέων ὑπεβλέψατο ἡμᾶς ὁ δεῖνα.
{1ιαʹ. ΑΝΤΟΝΟΜΑΣΙΑ.}1 Ἀντονομασία ἐστὶ λέξις δι' ἐπιθέτων ἢ συσσήμων
αὐτὸ τὸ κύριον ὄνομα δηλοῦσα, ὡς ὅταν δύο ἢ καὶ πλείονες ἡμῖν ἐγνωσμένων
ἀνθρώπων καὶ τὸ αὐτὸ κύ ριον ὄνομα ἐχόντων, θελήσωμεν ἐξ αὐτῶν ἑνὸς τὴν μνή
μην ποιήσασθαι πρὸς ἀλλήλους, καὶ μὴ εἴπωμεν τὸ κύ ριον ὄνομα διὰ τὴν
ὁμωνυμίαν, ἀλλ' ἐκ τῶν συμβεβηκό των αὐτὸν ὀνομάσωμεν, τὸν χαλκέα τυχὸν
λέγοντες ἢ τὸν τέκτονα, εἰ δὲ καὶ σωματικὰ ἔχει πάθη, τὸν χωλόν, εἰ τύχοι, ἢ τὸν
φαλακρὸν λέγοντες.
{1ιβʹ. ΜΕΤΩΝΥΜΙΑ.}1 Μετωνυμία ἐστίν, ὅταν ἐκ τῶν περιεχόντων τὰ πε
ριεχόμενα μετονομάσωμεν κατὰ τὴν θείαν γραφήν, ἥ φησι, 20παιδεύθητε πάντες οἱ
κρίνοντες τὴν γῆν20, ἀντὶ τοῦ ἐν τῇ γῇ· ἢ ἐκ τῶν οἰκούντων τὰ οἰκού μενα, ὡς ὅταν
τὴν ἀσέλγειαν Σοδομιτικὴν ἐργασίαν εἴ ποιμεν· καὶ γὰρ ἐκ τῶν οἰκούντων
τηνικαῦτα ἀσελγῶν τὰ Σόδομα τὸν σχετλιασμὸν ἐπιφέρεται· ἢ μετωνυμία ἐστὶ λέξις
διὰ τῆς ὁμωνυμίας τὸ συνώνυμον δηλοῦσα, οἷον σπλάγχνα γὰρ ἐμπείραντες
ὑπείρεχον Ἡφαίστοιο· Ἥφαιστος μὲν γὰρ παρὰ τοῖς Ἕλλησιν ὁ δαίμων καὶ τὸ πῦρ,
ἅπερ καθὸ ἀμυδράν τινα διαφορὰν ἔχειν δοκοῦσιν, ὁμώνυμά ἐστιν· ἀϋλότερον γὰρ
καὶ θειότερον τὸν δαί μονα λέγουσιν, καθὸ δὲ οὐδέν τι ἄλλο ἐστὶ κυρίως ὁ μυθικὸς
οὗτος Ἥφαιστος ἢ τὸ πῦρ, συνώνυμα λέγεται. τοιοῦτόν ἐστι καὶ τὸ ἐνθάδ' ἔπειτ'
ἀφίη μένος ὄβριμος Ἄρης. 251 ἀντὶ τοῦ ὁ σίδηρος. καὶ ὅταν λέγηται ὁ οἶνος
∆ιόνυσος, ὡς τὸ οἶνός μ' ἔπεισε, δαιμόνων ὑπέρτατος.
{1ιγʹ. ΑΝΤΙΦΡΑΣΙΣ.}1 Ἀντίφρασίς ἐστι λέξις δι' ἐναντίων τὸ ἐναντίον ση
μαίνουσα, ὡς ὅταν τις τὸν τυφλὸν πολὺ βλέποντα εἴποι, ἢ τὸ ὄξος γλυκάδιον, ἢ τὸ
λευκός ἐστιν ὡς Αἰθίοψ.
{1ιδʹ. ΠΕΡΙΦΡΑΣΙΣ.}1 Περίφρασίς ἐστι περισσὴ φράσις διὰ πλειόνων λέ ξεων
ἕν τι σημαίνουσα, ὡς ὅταν ἀντὶ τοῦ εἰπεῖν μὰ τὸν θεὸν εἴπῃ τις μὰ τὴν φοβερὰν
ἡμέραν τοῦ θεοῦ. οὐδὲ γὰρ πλέον τι ἐσήμαινε διὰ τῶν πολλῶν τούτων λέξεων εἰ μὴ
τὸν θεόν. διαφέρει δὲ φράσις, περίφρασις, μετά φρασις, ἔκφρασις, ἀντίφρασις καὶ
σύμφρασις. φράσις μὲν γὰρ ἡ ἁπλῶς λέξις λέγεται, περίφρασις δὲ ἡ πε ρισσὴ φράσις,
ὡς τὸ κάλεσόν μοι τὴν βίην τοῦ Ἡρα κλέους, ἀντὶ τοῦ τὸν Ἡρακλῆν, μετάφρασις δὲ
ἡ ἐναλ λαγὴ τῶν λέξεων κατὰ τὸ ποσὸν ἢ πλειόνων ἢ ἐλαττό νων μετὰ ῥητορικοῦ

κάλλους γινομένη, ὡς ὁ Μεταφρα στὴς ἡμῖν δείκνυσιν ἐν ταῖς μεταφράσεσι·
παράφρασις δὲ ἡ ἐναλλαγὴ τῶν λέξεων κατὰ τὸ ποσὸν τῶν αὐτῶν, ὡς τὸ μῆνιν
ἄειδε θεά, παραφράζων εἶπε, τὴν ὀργὴν εἰπὲ ὦ Μοῦσα. ἔκφρασις δὲ ἡ λεπτομερὴς
διήγησις, ἡ ἐνεργῶς καὶ σχεδὸν εἰς ὄψιν φέρουσα ἡμῖν τὸ διηγούμενον, ὅπως ἔχει
θέσεως καὶ κάλλους, ὡς ἡ ἔκφρασις τοῦ ἱεροῦ Ἀλεξανδρείας ἢ πόλεων ἑτέρων
τινῶν. ἀντίφρασις δὲ ἡ δι' ἐναντίων λέξεων τὸ ἐναντίον σημαίνουσα, ὡς ἀργυροῦς
Αἰθίοψ. σύμφρασις δὲ ἡ συνακολούθησις τοῦ λόγου ἢ λέξεων σύνθεσις, ὡς
νωβελήσιμος ὑπέρτατος. 252
{1ιεʹ. ΕΛΛΕΙΨΙΣ.}1 Ἔλλειψίς ἐστι λόγος ὁ μὴ κατὰ τὸ πλῆρες ἐκφερόμε νος,
παρέχων δὲ ἡμῖν νοεῖν τὸ ἑπόμενον, ὡς ὅταν τις πεν θῶν καὶ ὀδυρόμενος εἴπῃ, τὸ
στῆθός μου ἔτυπτον ἀμφο τέραις, δηλονότι χερσίν, ἢ ὡς παρὰ τῷ ποιητῇ 20κόπτων
ἀμφοτέραις20, τουτέστι χερσίν.
{1ι ʹ. ΠΛΕΟΝΑΣΜΟΣ.}1 Πλεονασμός ἐστιν, ὅταν πλεονάζῃ λέξις μηδέν τι
πλέον σημαίνουσα, εἰ μὴ τὸ αὐτό, ὡς ἔχει τὸ ἀντίος ἐναντίος, καὶ ἔναντι κατέναντι.
{1ιζʹ. ΕΠΑΝΑΛΗΨΙΣ.}1 Ἐπανάληψίς ἐστι λέξις δὶς παραλαμβανομένη ἐπι
τάσεως εἴτουν αὐξήσεως χάριν, ὡς ὅταν τις τοῦ ἐγνω σμένου πράγματος τὴν εἴδησιν
ἡμῖν διαβεβαιούμενος εἴπῃ, οἶδα τὸ πρᾶγμα, οἶδα, δὶς τὸ οἶδα λέγων· ἢ εἴπῃ κακὸν τὸ
ἁμαρτάνειν, κακόν.
{1ιηʹ. ΕΞΟΧΗ.}1 Ἐξοχή ἐστιν ἡ μετὰ τὴν κοινὴν σημασίαν ἰδικῶς καθ'
ὑπεροχὴν τῷ ὀφείλοντι προσνεμομένη, ὡς τὸ ἐν τῷ εὐαγγελίῳ ῥηθὲν ὑπὸ τοῦ
Κυρίου, 20εἴπατε τοῖς μα θηταῖς μου καὶ τῷ Πέτρῳ20. κατ' ἐξοχὴν γὰρ τὸ ὄνομα τοῦ
Πέτρου ἐνταῦθα εἴληπται, ἐπεὶ καὶ διὰ τοῦ εἴπατε τοῖς μαθηταῖς μου συμπεριελήφθη·
εἷς γὰρ τῶν μαθητῶν καὶ αὐτός.
{1ιθʹ. ΥΠΕΡΒΟΛΗ.}1 Ὑπερβολή ἐστι φράσις ὑπερβαίνουσα τὴν ἀλήθειαν
αὐξήσεως χάριν, ὡς ὅταν τις τὸν γοργῶς τρέχοντα εἴπῃ, ὅτι τρέχει, ὡς ὁ ἄνεμος· ἢ
ὑπερβολή ἐστι λόγος ὑπεραί ρων τὴν ἀλήθειαν ἐμφάσεως ἢ ὁμοιώσεως ἕνεκα. ἐμφά
σεως, οἷον ἄκρον ἐπ' ἀνθερίκων καρπὸν θέον οὐδὲ κατέκλων· 253 καὶ
20φαεινότεροι πυρὸς αὐγῆς20, καὶ 20λευκότεροι χιόνος20· ἐμφαίνουσι γὰρ τὸ λίαν
ἐν τῷ τρέχειν μετέω ρον καὶ τὸ πάνυ φωτεινὸν καὶ τὸ λίαν λευκόν. ὁμοιώ σεως δέ,
ὡς τὸ 20θείειν δ' ἀνέμοισιν ὁμοῖοι20, καὶ ἀδαμάντινος ἦν τὸ σῶμα, φοῖνιξ τὴν
εὐθύτητα τοῦ σώ ματος καὶ εἴ τι ὅμοιον.
{1κʹ. ΑΙΝΙΓΜΑ.}1 Αἴνιγμά ἐστι λόγος σκοτεινὸν καὶ κεκαλυμμένον ἔχων ἐν
ἑαυτῷ τὸ νοούμενον, ὡς τὸ προβληθὲν ζήτημα παρὰ τοῦ Σαμψὼν τοῖς ἀλλοφύλοις,
ἐν ᾧ φησιν, ἐκ τοῦ ἐσθίοντος ἐξῆλθε βρῶσις, σημάναντος τὸν λέοντα ὅνπερ ἀνεῖλε,
καὶ τὸ εὑρεθὲν ἐν τῷ στόματι αὐτοῦ ἀπὸ μελισ σείου κηρίου· καὶ ὡς ἐκεῖνο τὸ λέγον,
ζυγὸν μὴ ὑπερ βαίνειν, ἀντὶ τοῦ δίκαιον, καὶ γαμψώνυχας μὴ τρέφειν, ἤγουν
ἅρπαγας φεύγειν· μελάνουρον μὴ ἐσθίειν, ἤτοι ψεῦδος μὴ προΐεσθαι· τοῦτο γὰρ
ὕστερον ἀμαυροῦται· μαχαίρᾳ τὸ πῦρ μὴ σκαλεύειν, ἀντὶ τοῦ θυμούμενον μὴ
προσερεθίζειν. λέγεται δὲ καὶ αἴνιγμα καὶ ἀπὸ τοῦ ἐναντίου, οἷον ἄνθρωπος καὶ οὐκ
ἄνθρωπος, ὡς ὁ εὐ νοῦχος διὰ τὸ μὴ δύνασθαι γεννᾶν ὅμοιον αὐτῷ, καὶ τὸ ὄρνις καὶ
οὐκ ὄρνις, ἡ νυκτερὶς διὰ τὸ δερμόπτερον καὶ ὠδοντωμένον· καθημένη καὶ οὐ
καθημένη· ὑπτία γὰρ ἦν· λίθος καὶ οὐ λίθος, ἡ κίσσηρις δηλονότι, διὰ τὸ ἐπὶ τοῦ
ὕδατος πλέειν· ἔβαλε κοὐκ ἔβαλε, διὰ τὸ βαλεῖν μέν, ἀστοχῆσαι δέ. γίνεται δὲ καὶ
κατὰ συμβεβηκός, ὡς τὸ εἰσὶ κασίγνητοι δύο, ὧν ἡ ἑτέρα τίκτει τὴν ἑτέραν, αὕτη δὲ ἡ
τεκοῦσα ταύτην ὑπὸ τῆσδε τεκνοῦται· λέγονται δὲ οὕτως ἡ ἡμέρα καὶ ἡ νύξ.
διαφέρει δὲ τὸ αἴνιγμα τῆς ἀλ ληγορίας, ὅτι ἐκείνη προτροπῆς ἢ ἀποτροπῆς ἢ
σεμνότη τος ἕνεκεν ἢ εὐλαβείας λαμβάνεται, τοῦτο δὲ χάριν ἀσα φείας μόνης, καὶ
ὅτι ἐκείνη σαφεστέρα τούτου πολλῷ. 254

{1καʹ. ΠΑΡΑΒΟΛΗ.}1 Παραβολή ἐστι φράσις δι' ὁμοίων καὶ γινωσκομέ νων
ἐπ' ὄψιν ἄγουσα τὸ νοούμενον, ὡς ἔχει ἡ τοῦ Κυρίου περὶ τοῦ ἀσώτου παραβολή, ἐν
ᾗ δείκνυσι τὴν τοῦ θεοῦ φιλανθρωπίαν καὶ τὴν τοῦ ἑαυτοῦ παρτὸς ἀγαθότητα, καὶ
πῶς προσίεται τοὺς μετανοοῦντας.
{1κβʹ. ΑΝΤΑΠΟ∆ΟΣΙΣ.}1 Ἀνταπόδοσίς ἐστιν ἐπεκδιδαχὴ τῶν ἐν τῇ παραβολῇ
ὑποκειμένων πραγμάτων, ὡς ἵνα εἴπωμεν, ᾧ λόγῳ ἐχρή σατο ὁ πατὴρ τοῦ ἀσώτου,
τοιούτῳ καὶ ὁ θεὸς προσαρ μόζεται τοῖς ἀνθρώποις, καὶ δείξωμεν συγκρίνοντες τὰ
πράγματα τῆς παραβολῆς, τὴν ὁμοίωσιν.
{1κγʹ. ΠΡΟΣΩΠΟΠΟΙΙΑ.}1 Προσωποποιΐα ἐστίν, ὡς ὅταν τις τοῖς ἀψύχοις πρό
σωπα ἔσθ' ὅτε καὶ λόγους ἁρμοδίους προσάπτῃ, ὡς τὸ 20οἱ οἰωνοὶ διηγοῦνται δόξαν
θεοῦ20.
{1κδʹ. ΠΑΡΑ∆ΕΙΓΜΑ.}1 Παράδειγμά ἐστι λόγος πρὸς ἕτερόν τι συγκριτικῆς
δείξεως ἔμφασιν ἔχων, ὡς τὸ Σολομῶντι ῥηθὲν 20μίμη σαι τὸν μύρμηκα, ὦ ὀκνηρέ,
καὶ ζήλωσον τὰς ὁδοὺς αὐτοῦ20, τὸ πονικὸν αὐτοῦ ζηλοῦν ἡμᾶς παρα κελευόμενος,
οὐ τὴν φύσιν.
{1κεʹ. ΕΙΡΩΝΕΙΑ.}1 Εἰρωνεία ἐστὶ λόγος ὑποκοριστικὸς δι' ἐναντίου τὸ
ἐναντίον δηλῶν. τῆς δὲ εἰρωνείας εἴδη δʹ, χλευασμός, μυκτηρισμός, σαρκασμός,
ἀστεϊσμός. χλευασμὸς λόγος μετὰ μειδιάματος ἐξερχόμενος, ὡς ὅταν τις τὸν ῥιψάσπι
δα γελῶν ἀνδρεῖον πολεμιστὴν εἴποι. μυκτηρισμὸς δὲ λόγος διασυρτικὸς μετὰ τῆς
τῶν ῥινῶν ἐπιμύξεως γινό μενος, ὡς ὅταν τὸν ἐπὶ κακῷ ἁλόντα ὀνειδίζοντες εἴπω
μεν, πνεῦμα διὰ τῶν ῥινῶν ἐκφέροντες, καλὸν ἔργον 255 ἐποίησας, ὦ ἑταῖρε, καὶ
ἀναγκαῖον καὶ φρονίμου ἀνδρός. σαρκασμὸς δὲ λόγος τὴν ἀλήθειαν διὰ χρηστῶν
ῥημά των ἐκφέρων, ὡς ὅταν τὸν ἐν προλήψει τιμῆς περιπε σόντα κακοῖς καὶ διὰ
τοῦτο ἀτιμαζόμενον ἐπεγγελῶντες εἴπωμεν, εἰς μεγάλην δόξαν καὶ τιμὴν ἤγαγες
σεαυτόν, ὦ ἑταῖρε. ἀστεϊσμὸς δὲ λόγος ἀφ' ἑαυτοῦ διασυρτικός, ὡς ὅταν τῷ μηδὲν
ἐπισταμένῳ εἴποιμεν, σὺ εἶ ὦ ἑταῖρε τῶν λόγων τὸ κλέος.
{1κ ʹ. ΣΧΗΜΑ.}1 Σχῆμά ἐστιν ἀπολογίαν ἔχων σολοικισμός, ὡς ἵνα εἴπωμεν, ὁ
κύριος Ἰωάννης, ὃν ὁ θεὸς ἐλεήσει, καλὸς ἄνθρωπός ἐστιν.
{1κζʹ. ΥΣΤΕΡΟΛΟΓΙΑ.}1 Ὑστερολογία ἐστὶ λόγος πρῶτος ὕστερος λεγόμενος
καὶ διὰ τοῦτο πρωθύστερος ὀνομαζόμενος, ὡς ὅταν εἴ-ποιμεν, καλῶς ἐτελειώθη ὁ
δεῖνα καὶ καλῶς ἐβίωσεν, ἀντὶ τοῦ εἰπεῖν καλῶς ἐβίωσε καὶ καλῶς ἐτελειώθη·
πρῶτον γὰρ βιοῖ τις καὶ ὕστερον τελειοῦται.
{1[ΠΑΡΑΠΛΗΡΩΜΑ.}1 Παραπλήρωμά ἐστι λέξις ἐκ περισσοῦ λαμβανομένη
κόσμου χάριν ἢ μέτρου. κόσμου μέν, οἷον 20καί κέ τις ὧ δ' ἐρέει20· περισσεύει γὰρ τὸ
20κὲ20, οὗ καὶ χωρὶς σώζε-ται τὸ μέτρον· μέτρου δέ, οἷον ἀρχοὺς αὖ νηῶν ἐρέω
νῆάς τε προπάσας. ἀναγκαία γὰρ ἐνταυθοῖ ἡ πρὸ πρόθεσις ἐγίνετο διὰ τὸ μέτρον. καὶ
αὖθις Πάνδαρος ᾧ καὶ τὸ τόξον Ἀπόλλων αὐτὸς ἔδωκε. τοῦ 20καὶ20 συνδέσμου καὶ
ἐνταυθοῖ διὰ τὸ μέτρον ληφθέν-τος. τούτων τῶν συνδέσμων καὶ ἐνταυθοῖ περισσῶν
ὄν-των ὅμως διὰ τὸ σωθῆναι τὸ μέτρον ἐλήφθησαν. 256
{1ΧΑΡΙΕΝΤΙΣΜΟΣ.}1 Τί ἐστι χαριεντισμός; λόγος εὐτράπελος, ἐν ᾧ δια-χεῖται
ὅ τε λέγων καὶ ὁ ἀκούων.
{1ΕΠΕΞΗΓΗΣΙΣ.}1 Ἐπεξήγησίς ἐστιν ἀσαφοῦς λέξεως ἢ λόγου σαφη-νισμός,
λέξεως μέν, ὡς τὸ λάβετε ἀκινάκην, ὅ ἐστι Περ-σικὸν ξίφος· λόγου δέ, ὡς τὸ ὁ οἶκος
βεβαίως οὐκ οἰ-κειοῦται· λέγω δέ, ὡς οἱ μένοντες ἐν τούτῳ ταχέως μετέρχονται.
{1ΑΠΟ ΚΟΙΝΟΥ.}1 Ἀπὸ κοινοῦ ἐστι λέξις ἅπαξ μὲν λεγομένη, καὶ ἔξω-θεν
λαμβανομένη, οἷον ἀπελθὼν ᾔτησε τοὺς ἄνδρας, μάλιστα δὲ Χαρίδημον καὶ
Ἵππαρχον· καὶ Ὅμηρος ἐλίσσετο πάντας Ἀχαιούς, Ἀτρείδα δὲ μάλιστα. ἀπὸ κοινοῦ
γὰρ ἐπ' ἐκείνους μὲν τὸ ᾔτησεν, ἐπὶ τούτου δὲ τὸ ἐλίσσετο.

{1ΕΤΕΡΟΓΕΝΕΣ.}1 Ἑτερογενές ἐστι μετάβασις ἀπὸ γένους εἰς γένος πρὸς τὸ
νοούμενον, οἷον τὰ περὶ θαλάσσης φοβερά εἰσιν ἐρημίαι οὖσαι· καὶ ὁ θεολόγος,
20παρ' ἑαυτοῦ δὲ πνοὴν ἐνθείς, ὃ δὴ νοερὰν ψυχὴν οἶδεν ὁ λόγος20.
{1ΕΤΕΡΟΠΡΟΣΩΠΟΝ.}1 Ἑτεροπρόσωπόν ἐστιν, ὅταν ἕτερον πρόσωπον ὑποβάλλωμεν λέγον, ἃ ἡμεῖς ἐμέλλομεν λέγειν, οἷον πάντες οἱ Αἰγύπτιοι βοῶσι τὴν
ἀδικίαν ἡμῶν· ἢ ὅταν αὐτοὶ μὲν λέγωμεν, πρὸς ἕτερον δὲ ἀποτεινώμεθα καὶ οὐ πρὸς
τὸν ἀδικήσαντα, οἷον ἐγὼ δὲ εἰδώς τινα βλάπτοντα τὸν πέλας εἶπον πρὸς αὐτόν, ὡς
ἀδικεῖς τὸν πέλας.]

